

कौशल्य विकास व उद्योजकता विभागाच्या
आस्थापनेवर मंजूर असलेल्या गट-ड
संवर्गातील पदांपैकी २५% पदे निरसित
करण्याबाबत.....

महाराष्ट्र शासन
कौशल्य विकास व उद्योजकता विभाग,
शासन निर्णय क्र.कौविउ-२०१६/प्र.क्र.३६०/प्रशा-१
मंत्रालय, मुंबई -४०० ०३२.
दिनांक :-१८/१०/२०१६.

वाचा :- वित्त विभागाचा शासन निर्णय क्र.संकीर्ण-२०१५/प्र.क्र.५७/२०१५/विसु-१, दि.१४/०१/२०१६.

प्रस्तावना :-

वित्त विभागाच्या उक्त संदर्भाधिन दि.१४/१/२०१६ रोजीच्या शासन निर्णयानुसार राज्य सरकारी चतुर्थश्रेणी मध्यवर्ती संघटनेने शासनाकडे केलेल्या निवेदनाप्रमाणे शासनाने चतुर्थश्रेणी कर्मचाऱ्यांना पदोन्नती देण्याचे प्रमाण २५ % वरून ५०% पर्यंत वाढविल्यास चतुर्थश्रेणी कर्मचाऱ्यांच्या मंजूर पदांच्या २५% पदे कमी करण्यास संघटनेने सहमती दर्शविली आहे. संघटनेचे सदरचे निवेदन विचारात घेऊन वित्त विभागाने गट-क मधील ५० % पदे गट-ड मधील अर्हता प्राप्त कर्मचाऱ्यांमधून भरण्यास मान्यता दिली असून तसे करतांना गट-ड संवर्गात विभागात मंजूर असलेल्या एकूण पदांपैकी २५% पदे निरसित करण्याचे सर्व विभागांना निर्देश दिले आहेत. सदरची कार्यवाही करण्यासाठी शासन निर्णयाच्या दिनांकापासून ६ महिन्यांची मुदत देण्यात आली आहे.

वित्त विभागाच्या उक्त दि.१४/१/२०१६ रोजीच्या शासन निर्णयातील तरतूदीनुसार या विभागाच्या आस्थापनेवर गट-ड संवर्गातील एकूण मंजूर पदांपैकी २५% पदे निरसित करण्याची कार्यवाही विभागास करावयाची आहे.

२. विभागाच्या आस्थापनेवर सद्यःस्थितीत मंजूर असलेल्या गट-ड संवर्गातील पदांचा तपशिल पुढीलप्रमाणे आहे :-

अ.क्र.	मंजूर पदे	भरलेली पदे	कार्यरत पदे	रिक्त पदे
१.	७	६*	५**	१
	*१ पद बाह्ययंत्रणेमार्फत भरण्यात आलेले आहे.			
	**१ शिपाई मागील वर्षापासून विनापरवानगी कार्यालयात गैरहजर आहे.			

३. विभागात शिपाई संवर्गातील एकूण मंजूर पदे ७ असल्यामुळे सदर पदाच्या २५% पदे म्हणजेच १.७६ इतकी पदे वित्त विभागाच्या शासन निर्णयानुसार विभागास निरसित करावी लागतील. सदरची संख्या पूर्णांकात २ इतकी येते. तथापि, कौशल्य विकास व उद्योजकता विभाग हा जानेवारी, २०१५ मध्ये नव्याने

स्थापित झालेला विभाग असल्याने व विभागाच्या कामकाजामध्ये दिवसे-दिवस मोठ्या प्रमाणात वाढ होत असल्याने विभागास गट-ड मधील कर्मचाऱ्यांची असलेली आवश्यकता विचारात घेता गट-ड संवर्गातील एकूण ७ मंजूर पदांपैकी १ पद निरसित करण्याची बाब विभागाच्या विचाराधीन होती.

शासन निर्णय :-

वित्त विभागाच्या उक्त संदर्भाधिन दि.१४/१/२०१६ रोजीच्या शासन निर्णयानुसार कौशल्य विकास व उद्योजकता विभागाच्या आस्थापनेवरील गट-ड संवर्गातील (शिपाई पद) ७ मंजूर पदांपैकी १ पद निरसित करण्यास या शासन निर्णयान्वये मान्यता देण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक क्र. २०१६१०१८१७४१२५३८०३ असा आहे. हा आदेश आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(समृद्धी वि.अनगोळकर)

अवर सचिव, महाराष्ट्र शासन

प्रति,

- १) मा.मंत्री यांचे खाजगी सचिव, मंत्रालय, मुंबई.
- २) मा.राज्यमंत्री, कौशल्य विकास व उद्योजकता यांचे खाजगी सचिव.
- ३) मा.मुख्य सचिव, मंत्रालय, मुंबई.
- ४) प्रधान सचिव, कौशल्य विकास व उद्योजकता विभाग यांचे स्वीय सहाय्यक
- ५) महालेखापाल (लेखा व अनुज्ञेयता), मुंबई -१.
- ६) महालेखापाल (लेखापरिक्षा), मुंबई-१.
- ७) अधिदान व लेखा अधिकारी (रोखशाखेमार्फत)
- ८) निवासी लेखा परीक्षा अधिकारी, वांद्रे (पू), मुंबई-५१.
- ९) कक्ष अधिकारी (रोखशाखा), कौशल्य विकास व उद्योजकता विभाग, मंत्रालय, मुंबई-३२.
- १०) उप सचिव/अवर सचिव, वित्तीय सुधारणा/व्यय-६, वित्त विभाग, मंत्रालय, मुंबई -३२.
- ११) उप सचिव /अवर सचिव (का-१४), सामान्य प्रशासन विभाग, मंत्रालय, मुंबई-३२.
- १२) सर्व कार्यासने, कौशल्य विकास व उद्योजकता विभाग, मंत्रालय, मुंबई -३२.
- १३) निवडनस्ती (प्रशा-१)